

## विचार बिन्दु

अपमान का डर कानून के डर से किसी तरह कम क्रियाशील नहीं होता। -प्रेमचंद

## सार्थक हस्तक्षेप के लिए हो अभिव्यक्ति की स्वतंत्रता

सूचना एवं संचार प्रौद्योगिकी के इस दौर में बोलने, विचार व्यक्त करने की अभिव्यक्ति के नाम पर शोरगुल चिंतनीय है। बहुतेरी बार यह भी लगता है, अपनी स्थापनाओं के लिए, अपने आप को प्रचारित-प्रसारित करने पर के लिए ही बहुत कुछ बगैर सोचे-समझे कहीं, व्यक्त किया जा रहा है। किसी भी विचार का, व्यक्तित्व का या भावना का विरोध करना है, बस इसलिए ही बहुतेरी बार सक्रियता दिखाई देती है। पहले कोई कुछ भी कहता तो उसको इस रूप में सुनवाई नहीं हो सकती थी कि मीडिया का प्रसार सीमित था। इस दौर में प्रिंट, इलेक्ट्रॉनिक मीडिया के साथ वेब मीडिया का जिस तेजी से प्रसार हुआ है और पल-पल की घटनाओं को दिखाने, प्रसारित करने की जो होड़ मीडिया में मच रही है, उसने भाषा और संवेदना में ही छीजत नहीं की है, बल्कि मानवीय मूल्यों को भी तिरोहित किया है।

यह सही है, लोकतंत्र में आपको सहमत होने की जरूरत नहीं है परन्तु याद रखें-असहमति का आधार और तर्क भी बताना होता है। सभी को अपनी बात कहने का अधिकार है, यही लोकतंत्र की बड़ी ताकत है पर बात रखने की मर्यादा भी इसमें निहित है। अभिव्यक्ति की स्वतंत्रता का निहितार्थ यह भी है कि आपकी यह स्वतंत्रता दूसरों की स्वतंत्रता को बाधित नहीं करे।

'वाक स्वतंत्रता' के अंतर्गत अभिव्यक्ति की आजादी सबको है। उनको भी जो कुछ लिखते या नया सुजित कर अपने आपको व्यक्त करते हैं और उनको भी जो उसका विरोध करते हैं परन्तु जैसा कि पहले भी कहा गया है कि असहमति हो परन्तु उसके आधार भी स्पष्ट होने चाहिए। तमिल लेखक पेरुमल मुरुगन ने अपने विरोध के चलते कभी अपने आपको जिंदा मृत घोषित कर लेखन से संन्यास ले लिया था पर 'अभिव्यक्ति की आजादी' के चलते अपने आपको फिर से जिंदा होने की अनुमति उन्होंने की। उनकी कविता को पंक्तियाँ पर गौर करें, 'एक फूल खिलता है/चटकने के बाद/तीव्र सुगंध/मधुर अभिव्यक्ति/फूल खिलेगा/स्थापित करेगा/सबकुछ।'

जेम्स स्टुअर्ट मिल का प्रसिद्ध कथन है कि 'मान लीजिए एक मनुष्य एक तरफ है और सारी मनुष्य जाति दूसरी तरफ है। तब भी सारी मानवता को, या मनुष्य जाति को, उस एक मनुष्य की आवाज दबा देने का कोई अधिकार नहीं है। वैसे ही एक मनुष्य में इतनी शक्ति है कि वह अन्य सारे मनुष्यों को दबा सके, पर दबाने का अधिकार उसे नहीं है। यानी यह स्पष्ट है कि अभिव्यक्ति की स्वतंत्रता अधिकार की पहली सीमा यही है कि अन्य व्यक्तित्व के वैसे अधिकार पर अतिक्रमण का आपको अधिकार नहीं है।'

यहां इस बात को भी ध्यान में रखें जाने की जरूरत है कि अधिकार के साथ कर्तव्य जुड़ा होता है। अधिकार का जन्म ही कर्तव्य की कोख से होता है। इसे एक उदाहरण से समझा जाए, हमारे यहां न्यायालय ने दुराचार, बलात्कार, पीड़ित का फोटो और नाम जाहिर नहीं किए जाने के आदेश दे रखे हैं। इसके पीछे मानसिकता यही है कि उस व्यक्ति विशेष को मानहानी से बचाया जा सके। यानि मीडिया को समाचार प्रकाशित करने का अधिकार है परन्तु उसके इस अधिकार के तहत किसी दूसरे की मानहानी नहीं हो, यही न्यायालय के इस आदेश का निहितार्थ है। गांधीजी ने कभी कहा था, 'हर अधिकार का उपयोग शिष्टतापूर्वक और विश्वस्त मानना से करना चाहिए। तुम्हें जो अधिकार या क्षमता प्रदान की गयी है, वह तुम्हारी भिल्लिकत नहीं है, तुम उसके मालिक नहीं हो, सिर्फ ट्रस्टी हो। अधिकार का उपयोग दूसरों की भलाई के लिए करो, यह तुम्हारा दायित्व है।'

वाक स्वतंत्रता संविधान का मूल अधिकार है और उसके मायने हैं- सार्थक हस्तक्षेप उचित के पक्ष में हस्तक्षेप जरूरी है, यही आपको अभिव्यक्ति का अधिकार है। प्रतिदिन समाचार पत्रों के मुखपृष्ठ पर प्रायः पॉकेट कार्टून छपता है। गौर करें तो पाएंगे- कार्टूनिस्ट समाज में, राजनीति में बल्कि व्यापक अर्थ में कहें तो लोकतांत्रिक प्रणाली में जो कुछ हो रहा है उस पर रेखाओं से अपने तर्क हस्तक्षेप करता है। अभिव्यक्ति की स्वतंत्रता का यह ऐसा उदाहरण है जिसमें प्रायः सार्थक हस्तक्षेप होता है। ऐसे ही किसी घटना विशेष पर समाचार पत्र संपादकीय प्रकाशित करता है, समाचार चैनल विशेषण देता है, यह सब वाक स्वतंत्रता ही है। सोचिए लोकतंत्र में ऐसा नहीं हो, केवल चुपथो ही रहे तो क्या आजादी की हमारी मूल भावना कायम रह सकती है! दिनकर को याद करें। कभी उन्होंने लिखा था, 'जो तटस्थ है समय लिखेगा उनका भी अपराध।' लोकतंत्र की जीवन्तता सक्रिय हस्तक्षेप से ही है। पर ध्यान रखने की बात यह भी है कि अंतरात्मा की बात सुनें पर इस तरह से कि दूसरों को उसकी कीमत न चुकानी पड़े। हस्तक्षेप का अर्थ यह नहीं है कि आप बगैर किसी आधार के, अपने आपको स्थापित करने के लिए कुछ करें, कार्टून बनाए, कोई टीवी रिपोर्ट प्रस्तुत कर दें। उन्मुक्तता हस्तक्षेप नहीं है। हस्तक्षेप मर्यादानी नहीं है। हर कोई अभिव्यक्ति की स्वतंत्रता के नाम पर अपने आपको व्यक्त करने को बेचैन रहता है। ठीक है आप अपने आपको रोक नहीं सकते परन्तु व्यंजित अपने को करे तो मर्यादा का भी ध्यान रखें। जो कहे, व्यक्त करें उसमें मानवीय सूझ हो। विचार बांटे परन्तु उससे किसी दूसरे की गरिमा का हनन नहीं हो। कुछ कहें पर बगैर प्रमाण या किसी आधार को दृष्टिगत रखते हुए अपना मत रखें।

यह सही है, बोलने की आजादी जनोमुख्य चेतना की संवाहक है परन्तु इसका बेजा इस्तेमाल बहुतेरी बार देश में उन्माद फैलाने का काम भी करता है। इसलिए इस बात को भी देखा जाना चाहिए कि बोलने या विचारों को किसी भी रूप में व्यक्त करने की आपकी आजादी से दूसरा कोई आहत तो नहीं हो रहा है। प्रेस को अभिव्यक्ति की स्वतंत्रता के अंतर्गत ही पूर्ण रूप से अपनी बात कहने, विचार व्यक्त करने की स्वतंत्रता है लेकिन परम स्वतंत्रता नहीं है। संविधान सभा में डॉ. अम्बेडकर का कहा यहाँ गौरतलब है। उन्होंने संविधान सभा में स्पष्ट कहा था कि प्रेस को ऐसे कोई विशेषाधिकार नहीं दिए जा सकते जो आम नागरिक को प्राप्त नहीं है। प्रेस में संपादक, संवाददाता और लेखक अपनी अभिव्यक्ति की आजादी का प्रयोग करते हैं। इस कारण से किसी विशेष उपबंध की आवश्यकता नहीं है। संविधान के अनुच्छेद 19(1)ए में "भाषण और अभिव्यक्ति की स्वतंत्रता के अधिकार" का उल्लेख है, लेकिन उसमें यह गौरतलब है कि शब्द 'प्रेस' का जिक्र नहीं है। अभिव्यक्ति की स्वतंत्रता लोकतंत्र के लिए जरूरी है इसलिए निर्भय होकर इसका उपयोग किया जा सकता है परन्तु इसमें निहित जिस मर्यादा को अपेक्षा की गई है उसकी पालना भी जरूरी है।

लोकतंत्र में लोगों को जागरूक करने, की बात व्यापक स्तर तक पहुंचाने या कहे लोकतंत्र के सही तरीके से क्रियान्वयन के लिए प्रेस की आजादी जरूरी है। प्रेस के जरिए ही तमाम तरह की सूचनाएं निर्बाध आम जन तक पहुंचती हैं, इसीलिए प्रेस की आजादी को लोकतंत्र के लिए महत्वपूर्ण और जरूरी माना गया है। परन्तु इस बात को ध्यान में रखा जाना जरूरी है कि विधायिका को प्राप्त विशेषाधिकार का प्रेस हनन नहीं करे। संसद और विधानसभाओं में सदनों, की शक्तियों को और उनके सदस्यों को विशेषाधिकार प्राप्त है। भारतीय संविधान में अनुच्छेद 105 में संसद और 194 के अंतर्गत विधान मंडलों के विशेष अधिकारों का वर्णन किया गया है। इसी तरह अनुच्छेद 105(3) में संसद की शक्तियों 194(3) में विधायकों के शक्तियों (विशेषाधिकार) को बताया गया है। देश के भूतपूर्व मुख्य न्यायाधीश और बाद में भारत के उपराष्ट्रपति (सभापति) बने न्यायमूर्ति एम.हिदायतुल्ला ने संसदीय विशेषाधिकारों के संबंध में कहा है कि संसद को अपने विशेषाधिकारों का निर्णय करने का पूर्ण अधिकार है। विशेषाधिकारों का विस्तार क्या हो और इनका प्रयोग सदन के भीतर कब किया जाये, इस बारे में भी अंतिम निर्णय संसद का ही होगा। इसके अंतर्गत अपनी अवमानना के लिए दोषी व्यक्ति को सजा देने का अधिकार भी संसद को ही है।


विधायिका में किसी सदस्य के द्वारा कही गई किसी बात या दिए गए किसी मत के संबंध में उसके विरुद्ध किसी न्यायालय में कोई कार्यवाही नहीं की जा सकती और सदन के प्राधिकार के अधीन प्रकाशित किसी प्रतिवेदन, पत्र, मर्तों या कार्यवाहियों के प्रकाशन के संबंध में भी कोई कार्यवाही नहीं की जा सकती। संसद और विधानसभाओं, विधानमंडलों की रिपोर्टों के लिए विशेषाधिकार और आचार संहिता की पालना जरूरी है। इसे इस रूप में भी समझें कि अभिव्यक्ति की आजादी के नाम पर संसद की कार्यवाही या विधानसभा की कार्यवाही को मीडिया में हबहू प्रकाशित या प्रसारित नहीं किया जा सकता। इसलिए कि वहां पर यदि कोई कार्यवाही सदन से हटा दी जाती है या अध्यक्ष द्वारा ऐसी व्यवस्था दे दी जाती है कि वह कार्यवाही बाहर नहीं जाएगी तो उसे प्रकाशित-प्रसारित नहीं किया जा सकता।

-अतिथि संपादक

डॉ. राजेश कुमार व्यास  
संस्कृतिकर्मी, कवि, कला आलोचक

एक महिला के जीवन में अंतःप्रभावित हॉर्मोन्स बड़ी अहम भूमिका निभाते हैं। पुरुष की तुलना में कहीं अधिक और गंभीरा शारीरिक प्रभाव के साथ-साथ वे मन-मस्तिष्क को भी प्रभावित करते हैं। जीवन के दो संघिकाल - रजोअवृत्ति और रजोनिवृत्ति के अवसरों पर तो इनके प्रभाव से बड़े व्यापक बदलाव आते हैं, सोच, विचार, स्वभाव और प्रवृत्ति, सब बदल जाते हैं। घटती-बढ़ती चन्द्रकलाओं की तरह महिलाओं में मासिक चक्र के भी शुक्ल एवं कृष्ण पक्ष होते हैं। पहले पक्ष में जब स्त्री बीज (ओवम) परिपक्व हो रहा होता है तो ईस्ट्रोजन, और उसके परिपक्व होकर निकलने पर दूसरा हॉर्मोन प्रोजेस्टेरोन सावित होते हैं। ये महिला के जननांगों पर चिरपरिचित प्रभाव के साथ ही उसके मन-मस्तिष्क को भी प्रभावित करते हैं।

## रजोसंत्रास में अपराध



डॉ. श्रीगोपाल काबारा

के प्लेट्स और आस-पड़ोस में अनेक से झगडा कर चुकी है। उसके पति बड़े अच्छे स्वभाव के हैं। उनका सब मान और लिहाज करते हैं। वैसे महिला भी शांत स्वभाव की है लेकिन रह-रह कर

जैसे चंडीपन का दौरा पडता हो। एक बार पडोस में काम करने वाली बाई को जखमी कर दिया था। दूसरी बार एक काम करने वाले छोटे लडके का सर लिपट ने दे मारा था। पति ने ले-दे कर, माफी और राजीनामा कर केस रफा-दफा किया था। इस बार तो हद हो गई। पडोसिन से झगडा हुआ। लोगों ने बीच बचाव किया, घर आ गई। किचन में गई काम करने लगी। सब्जी साफ करने को चाकू उठाया, सब्जी छोड पलटी, पडोसिन के घर गई और उसकी बाँह में चाकू दे मारा। वापस पलटी और किचन में आकर चाकू रखा और वहीं बैठ गई। हंगामा हुआ, पुलिस आई तब भी वैसे ही बैठी रही। पुलिस ने रक्तरंजित चाकू कब्जे में लिया। पूछा चाकू मारा? जवाब दिया - हाँ क्यों मारा - मालूम नहीं। पुलिस थाने में अपने पति से भी कहा, मेरा ऐसा कोई इरादा नहीं था, मालूम नहीं ऐसा कैसे हो गया। हर

बार ऐसी वारदात के दूसरे या तीसरे दिन पति को टाकुरजी की पूजा करनी पडती थी, कारण मासिक के दौरान वह पूजा नहीं करती थी।

महिला प्रीमेन्सटुअल सिन्ड्रोम से ग्रसित थी। इसके वशीभूत आभा खो बैठती थी। अल्पकालिक पागलपन सुवार हो जाता था। विदेशों में कुछ में न्यायालयों ने इसे टेम्पेरेरी इनसेनिटी (अल्पकालिक पागलपन), डिफेन्स के लिए माना है, वह भी अपराध की संगीनता कम आँकने के लिए, सर्वथा बरी करने के लिए नहींहाल ही में राजस्थान उच्च न्यायालय ने सजायापाता एक महिला को अपने भतीजे को कुअँ मे धकेल कर हत्या करने के आरोप से, प्रीमेन्सटुअल सिन्ड्रोम का संज्ञान लेकर उसे बरी किया है।

-डॉ. श्रीगोपाल काबारा,  
वरिष्ठ चिकित्सक, जयपुर

## अधर झूल में अर्थव्यवस्था

जब भारतीय रुपया अमेरिकन डॉलर के सामने 60 से 65 प्रति डॉलर आकरता था तब भारत ने एलान किया था कि वह पांच ट्रिलियन डॉलर की अर्थव्यवस्था बनने का रहा है। तब से अब एक बड़ा परिवर्तन यह हुआ है कि रुपया एक डॉलर के एवज में 80 को पार कर रहा है यानि रुपए के हिसाब से पांच ट्रिलियन डॉलर पहले से कहीं ज्यादा बड़ा लक्ष्य हो गया है। भारत के कई नीतिगत फैसले समझ में नहीं आ रहे हैं क्योंकि धन का प्रवाह गिने-चुने दायरे में ही हो रहा है। आम नागरिक की आर्थिक क्षमता कमजोर पड़ गई है जिसके कारण बाजार में उत्पादों का उठाव धीमा पड़ गया है। इसके अलावा भारत का रोकडा घाटा (करंट अकाउंट डेफिसिट) वित्तीय वर्ष 2022 में 0.9 से बढ़ कर वित्तीय वर्ष 2021 में 1.2 प्रतिशत हो गया है। किसी भी देश के करंट अकाउंट डेफिसिट (रोकडा घाटा) का बढ़ना अच्छा नहीं होता है और भारत इस मामले में किसी अमेरिका में महंगाई दर चालीस साल में सबसे ज्यादा है। तकरीबन सारे विश्व में महंगाई महामारी की तरह फैल गई है। भारत की जो डी पी 6.5 प्रतिशत की दर से बढ़ने का अनुमान है पर यह इसके नीचे भी जा सकती है क्योंकि महंगाई एक बड़ी बाधा बन गई है। महंगाई कम करने के लिए यदि ब्याज दरें बढ़ाई जाती हैं तो मांग में बड़ी कमी आ जाएगी क्योंकि लोगों के पास धन की तरसता कम है, रोजगार सीमित हो गए हैं, पैसा गिने-चुने लोगों के हाथों में चला गया है। व्यक्तिगत विकास की संभावनाएं कम होने से लोग अपने को खर्च नहीं कर रहे हैं।

विश्व बैंक ने भी भारत की विकास की बाहर जाने से रोकना है वरना रुपया और लुडक जायेगा। इसी प्रकार रिजर्व बैंक गवर्नर ने भी समय से पहले अचानक रेपो दर में वृद्धि कर दी ताकि मुद्रास्फीति और रुपए के अवमूल्यन पर लगाम लगाई जा सके। आगे चलकर नियमित समय पर फिर रेपो दर को बढ़ाया गया पर अभी तक तो इन प्रयासों के कोई बड़े सार्थक परिणाम सामने नहीं आए हैं। आज के समय हर तरफ मुद्रास्फीति एवम् महंगाई की मार है, विकास दर गायब - सी हो गई है या फिर चंद क्षेत्रों में सिमट गई है। इन सबके अलावा मंदी के बादल गहराने लगे हैं।

खुदरा मुद्रास्फीति 6 प्रतिशत की लक्ष्य रखा को तोड़ चुकी है। अगर अमेरिका में महंगाई दर चालीस साल में सबसे ज्यादा है। तकरीबन सारे विश्व में महंगाई महामारी की तरह फैल गई है। भारत की जो डी पी 6.5 प्रतिशत की दर से बढ़ने का अनुमान है पर यह इसके नीचे भी जा सकती है क्योंकि महंगाई एक बड़ी बाधा बन गई है। महंगाई कम करने के लिए यदि ब्याज दरें बढ़ाई जाती हैं तो मांग में बड़ी कमी आ जाएगी क्योंकि लोगों के पास धन की तरसता कम है, रोजगार सीमित हो गए हैं, पैसा गिने-चुने लोगों के हाथों में चला गया है। व्यक्तिगत विकास की संभावनाएं कम होने से लोग अपने को खर्च नहीं कर रहे हैं।

विश्व बैंक ने भी भारत की विकास की



डॉ. रामावतार शर्मा

दर को नीचे की तरफ जाते हुए दर्शाया है क्योंकि अर्थव्यवस्था अपना जोश खो चुकी है। सरकार के दावों को कोई गंभीरता से नहीं लेता है क्योंकि पूरी केंद्र सरकार हर समय चुनावी मूड में रहती है। वित्त मंत्री न तो कोई प्रेस कॉन्फ्रेंस करती हैं और ना ही बजट के अलावा अपने अस्तित्व का अहसास करवाती हैं। भारत के वित्त सचिव का लोग नाम तक नहीं जानते हैं। ऐसे अपारदर्शी प्रशासन पर बला विश्वास कैसे पैदा हो? कृषि विकास दर 3.5 प्रतिशत से बढ़ रही है जो कि इसका उच्चतम संभव स्तर है, इसके और अधिक बढ़ने की कोई संभावना नहीं है। उत्पादन उद्योग में मंदी एक बड़ा दर्द है जिसके और लंबे समय तक चलने की संभावना है। अमेरिका और यूरोप में मांग घटने के कारण हर समय साथ देने वाला आईटी उद्योग भी इस बार झीला पडता जा रहा है। इस बात को ताजा तिमाही के दिग्गज

आईटी कंपनियों के परिणाम इंगित कर रहे हैं। भारत की एक अहम समस्या रुपए का लगातार कमजोर बना रहना है। भारत अपना 85 प्रतिशत कच्चा तेल और 60 प्रतिशत खाने का तेल आयात करता है और इसका कोई विकल्प निकट भविष्य में नजर नहीं आ रहा है। ऊपर से कमजोर रुपए के कारण आयात विल तेजी से बढ़ रहा है तथा वैश्विक मंदी की वजह से निर्यात बढ़ नहीं पा रहा है क्योंकि भारत कोई अति आवश्यक सामान तो बनाता नहीं है। इसके अलावा विदेशी संस्थागत निवेशकों ने बड़ी मात्रा में भारत से अपना पैसा निकाला है, ज्यादातर विदेशी कंपनियां निराश हो कर भारत से वापस चली गई हैं, भारत के लाजों धनी लोग अपना पैसा लेकर कनाडा, ऑस्ट्रेलिया और न्यूजीलैंड निकल गए हैं। उद्योगों में लगने वाले अति विशिष्ट और संवेदी पुंजें हमें आयात ही करने पडते हैं। मेक इन इंडिया स्वच्छ भारत की तरह ही भुला दिया गया है। इन सब कारणों से हमारा विदेशी मुद्रा भंडार खरबों में है।

हमें एक बात हमेशा ध्यान में रखना होगी कि जब तक और जितने अधिक समय तक कच्चा तेल 100 डॉलर प्रति बैरल से ऊपर रहेगा, भारतीय अर्थव्यवस्था उभर नहीं पाएगी। अर्थव्यवस्था बातों, नारेबाजी और हुंकार भरने से नहीं चलती है। यहां संपदा चाहिए,

उत्पादन चाहिए और बैंकों में रोकडा चाहिए। भारत सरकार ने कोई तीन लाख करोड की सिसिडी विभिन्न क्षेत्रों के लिए घोषित की है पर पैसा कहां से आएगा इसका कोई ब्योरा नहीं दिया है। यही सब कारण हैं कि अपनी ही बात को झुठला कर सरकार ने आटे, दाल, छाछ, दूध आदि पर जोएसटी लगाई है। जो सरकार कोई भी जनोपयोगी अस्पताल नहीं दे सकती वह बीमार लोगों पर अस्पताल में भर्ती होने पर टेक्स लगाने की हिम्मत कर रही है। बीमार व्यक्ति पर, फिर चाहे वह किटना ही धनी क्यों न हो, टेक्स लगाना कैसे वाजिब हो सकता है? वह व्यक्ति पहले ही तीस प्रतिशत आयकर देकर आया है। यदि हम एक मजदूर भारत बनाना चाहते हैं तो हमें हमारी कमजोरियों को स्वीकार करना होगा। मूर्तियों के शेरों के दांतों से आर्थिक जगत में शिकार नहीं किया जाता है, वहां एक योजना और पारदर्शिता की आवश्यकता होती है। आज भारत की अर्थव्यवस्था अधर में लटकती है। वैश्विक अर्थव्यवस्था की कमजोरियां हमारे लिए हमारी समस्याओं से बच निकलने का बहाना नहीं हो सकती हैं। भारत को कुछ नया सोचना ही नहीं, नया करना भी होगा वरना सपनों में भी अच्छे दिन नहीं आने वाले हैं।

-डॉ. रामावतार शर्मा,  
(चिकित्सक एवं लेखक)

## बीटी कपास में रस चूसने वाले कीड़ों, हरा तैला और थ्रिप्स का प्रकोप

श्रीगंगानगर, (निसं)। गत 7-8 दिनों से लगातार बदलवाही रहने व बरसत होने के कारण नमी बढ़ने के साथ-साथ बीटी कपास व अन्य खरीफ फसलों में रस चूसक कीटों का प्रकोप बढ़ने की संभावना बढ़ी है।

कृषि विभाग के उपनिदेशक संयुक्त निदेशकी जी.आर.मटोरिया ने बताया कि इन हेतु रेपिड रीविंग सर्वे के माध्यम से कृषकों को कीट रोग के प्रकोप की समनता एवं समय पर नियंत्रण के प्रभावी उपायों की जानकारी उपलब्ध कराई जाती है, जिससे उत्पादन में होने वाली कमी से बचा जा सकता है। उक्त उद्देश्य की पूर्ति हेतु रेपिड रीविंग सर्वे टीम केशव कालीराना, सहायक निदेशक कृषि (पी0सं0)

कार्यालय संयुक्त निदेशक कृषि (विस्तार) खण्ड, श्रीगंगानगर के द्वारा गत दिवस को कालुबाला, बनवाली, बुधरवाली, सादुलशहर, कडवाला, मंत्रोवाली, लालगढ़ आदि क्षेत्रों में खरीफ फसलों का सर्वे किया गया तथा जिले के अन्य क्षेत्रों के फील्ड स्ट्राफ से फीडबैक भी लिया गया। सर्वे में बीटी कपास के खेतों में रस चूसने वाले कीड़ों में सफेद मक्खी, जेसिड (हरा तैला), थ्रिप्स का प्रकोप देखा गया। उन्होंने बताया कि बीटी कपास के खेतों में सफेद मक्खी का प्रकोप अपेक्षाकृत अधिक देखा गया, जिसमें लावा और ब्यस्क पौधों से रस चूसते है तथा पतियों की निचली सतह पर शिराओं के पास हनीड्यू छोड़ते है तथा पतियां विकृत होकर

चुमावदार प्याले के आकार की हो जाती है। सफेद मक्खी लीफ कल्ल वायरस जैसे विषाणु फैलाती है। थ्रिप्स द्वारा पतियों के निचली सतह पर शिराओं के पास कीट द्वारा रस चूस कर हानि पहुंचाई जाती है। जेसिड (हरा तैला) के अत्यक्त कीट पतियों का रस चूसते हैं, जिसके फलस्वरूप पतियां सिकुड़ जाती हैं और रंग पीला हो जाता है। अतः क्षेत्र के कृषकों को सलाह दी जाती है कि नियमित रूप से खेत का निरीक्षण करें तथा आर्थिक हानि स्तर (ईटीएल) सफेद मक्खी के लिए 8-10 ब्यस्क अथवा 20 निम्फ प्रति पत्ती थ्रिप्स के लिए 10 थ्रिप्स प्रति पत्ती से अधिक संख्या होने पर रस चूसने वाले कीटों के नियंत्रण हेतु नीम आधारित जैव

कीटनाशी 5 एमएल/लीटर, इमिडाक्लोप्रिड 200 प्रतिशत एस.एल. 0.3 मिली/लीटर पानी, थायोमेथोजाम 25 प्रतिशत डब्ल्यू.जी. 0.5 ग्राम/लीटर पानी, डाईफेन्थुरान 50 प्रतिशत डब्ल्यू.जी. 2 ग्राम/लीटर पानी, स्पार्डोमैथिफेन 22.90 प्रतिशत एस.सी. 1.20 मिली/लीटर पानी, फ्लोनिक्मिड 50 प्रतिशत डब्ल्यू.जी. 0.30 ग्राम/लीटर पानी में से किसी एक रसायन का छिड़काव कर सकते हैं। दो या दो से अधिक कीटनाशक दवाओं का मिलानक या अन्य असंतुत कीटनाशकों का छिड़काव ना करें। खेत में पर्याप्त नमी होने की दशा में ही कीटनाशक दवाओं का छिड़काव करें।

## सांभर में गिरने के कगार पर जर्जर हवेलियां

सांभरझील, (निसं)। सांभर में जर्जर हवेलियां गिरने के कगार पर हैं। यहां वार्ड 22, चौधरियों की गली, भोजशाला के पास जर्जर हवेलियां झुक कर आपस में मित्त पड़ी हैं। इसी वार्ड में 3 और खंडहर हवेली हैं जिनसे हमेशा हादसे का अंदेश रहता है। यह दोनों हवेलियों इस कदर आपस में झुक गई हैं कि उनके छज्जे एक दूसरे से टकरा गए हैं। यहां की पार्श्व ज्योति कुमावत

■ हवेलियां इस कदर आपस में झुक गई हैं कि उनके छज्जे एक-दूसरे से टकरा गए हैं

को वार्ड वासियों द्वारा लिखकर इन हवेलियों को गिराने का अनुरोध किया है। पार्श्व ज्योति कुमावत ने बताया कि उनकी तरफ से अनेक दफा नगर पालिका प्रशासन का ध्यान आकृष्ट करवाया जा चुका है। लंबे समय से इन खंडहर हवेलियों को गिराने का इंतजार बना हुआ है। जानकारी में आया है कि इनमें से एक हवेली के मालिक को पालिका की ओर से सूचना भी दी गई है। बारिश का मौसम है ऐसे में किसी अनहोनी से इनकार नहीं किया जा सकता है।



सांभर में भोजशाला के पास जर्जर अवस्था में झुकी दो हवेलियां।



### राशिफल

शनिवार 23 जुलाई, 2022

सावन मास, कृष्ण पक्ष, दशमी तिथि, शनिवार, विक्रम संवत् 2079, कृतिका नक्षत्र सांय 7:03 तक, गंड योग दिन 1:07 तक, विष्टि करण दिन 11:28 तक, चन्द्रमा वृष राशि में संचार करेगा।

ग्रह स्थिति: सूर्य-कर्क, चन्द्रमा-वृष, मंगल-मेघ, बुध-कर्क, गुरु-मीन, शुक्र-

मिथुन, शनि-मकर, राहु-मेघ, केतु-तुला राशि में।

आस संबंधी सिद्धि योग राशि 7:03 से सूर्योदय तक है। महापत योग प्रातः 8:00 तक है। आज बेर पूजा (त्रिपुरा) है। आज भद्रा दिन 11:28 तक है। आज से राष्ट्रीय सावन मास आरम्भ होगा।

श्रेष्ठ चौबिडिया: शुभ 7:31 से 9:12 तक, चर 12:33 से 2:14 तक, लाभ-अमृत 2:14 से 5:35 तक।

राहुकाल: 9:00 से 10:30 तक। सूर्योदय 5:50, सूर्यास्त 7:16

**मेघ**  
आर्थिक समस्या का समाधान हो सकता है। आर्थिक कारणों से अटक हुए कार्य बनने लगे। व्यावसायिक आय में वृद्धि होगी। घर-परिवार में धार्मिक-सामाजिक समारोह सम्पन्न हो सकते हैं।

**तुला**  
चन्द्रमा अष्टम भाव में शुभ नहीं है। व्यावसायिक अड़चनें अभी यथावत बनी रहेगी। आवश्यक कार्यों में विलम्ब हो सकता है। नवीन कार्यों को टालना ठीक रहेगा।

**वृष**  
मन:स्थिति में सुधार होगा। परिवार में हार्मोनल-प्रसन्नता का माहौल रहेगा। परिवार में शुभ संदेश प्राप्त होंगे। व्यावसायिक अड़चनें दूर होने लगेगी। आर्थिक स्थिति ठीक रहेगी। संचालित ज्ञोत से धन प्राप्त होगा।

**वृश्चिक**  
व्यावसायिक कार्यों के संबंध में शुभ संदेश प्राप्त होंगे। अटक हुए कार्य बनने लगे। नवीन कार्यों के लिए बाहर जाना पड़ सकता है। परिवार में धार्मिक-सामाजिक समारोह सम्पन्न हो सकते हैं।

**मिथुन**  
आर्थिक मामलों में संतुलन बनाए रखना ठीक रहेगा। अनावश्यक धन खर्च हो सकता है। समय खराब होगा। नौकरपेशा व्यक्तियों को उच्चाधिकारियों की नाराजगी का सामना करना पड़ सकता है।

**धनु**  
व्यावसायिक कार्यों से संबंधित वार्ता सफल रहेगी। व्यावसायिक संपर्क बनेंगे। व्यावसायिक अनुबंध प्राप्त हो सकते हैं। नौकरपेशा व्यक्तियों को भाग्यदोड़ रहेगी।

**कर्क**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संचालित बन प्राप्त होगा। व्यावसायिक कार्यों के लिए दिन अच्छा रहेगा। परिवार में शुभ कार्य के लिए बाहर जाने का कार्यक्रम बन सकता है।

**मकर**  
व्यावसायिक कार्यों से संबंधित अड़चनें दूर होने लगेगी। व्यावसायिक कार्यों में प्रगति होगी। व्यावसायिक विवादों का निपटारा हो सकता है। परिवार में स्वास्थ्य संबंधित परेशानी हो सकती है।

**सिंह**  
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगेगी। व्यावसायिक आय में वृद्धि होगी। परिवार में शुभ कार्य के लिए बाहर जाने का कार्यक्रम बन सकता है।

**कुंभ**  
घर-परिवार में सुख-सुविधाएं बढ़ेंगी। परिवार में उत्सव जैसा माहौल रहेगा। व्यावसायिक प्रयासों में ज्वलत सफलता मिलेगी। व्यावसायिक कार्यों से संबंधित वार्ता सफल रहेगी। अटका हुआ धन प्राप्त होगा।

**कन्या**  
नवीन कार्यों के संबंध में सकारात्मक आशावादन प्राप्त होंगे। अटक हुए कार्य बनने लगे। व्यावसायिक आय में वृद्धि होगी। परिवार में धार्मिक-सामाजिक समारोह सम्पन्न हो सकते हैं।

**मीन**  
परिवार में मन को प्रसन्न करने वाले संदेश प्राप्त होंगे। परिवर्जनों के सहयोग से वर्तमान समस्या का समाधान हो सकता है। व्यावसायिक स्थिति ठीक रहेगी। अटका हुआ धन प्राप्त होगा।